

## Wúro na iwelée

Téediyóo natiri wójóóná, twená wúro, nge wúro umú twená alééré. Wúro weelée umú idée kazóo na nabúru bídátá, téediyóo tum tidaá alééré naáru-dée kazóo tacvuná bú alééré ceení.

Tóo, alééré cendé-dée kazóo waalá jáása háli afobíya-dée takamwá weedená wúro-dée tím na kpáa, báa weení soolée botó sisi umú ge wúro weelée waalú. Nge wúro waadu sántarááwu sisi: weení wéndisi a umú iwelée waazí ika budúv, boyóózi ína yi bebí boolááwu kúqumúv-daá né, ilé ge umú wánvaa iwelée. Nge téedi-daá afobíya ríña waawú alú.

Tóo, wíre bujóo né, nge sím waalá téediyóo tum tidaá, nge igom naáru woobó líiya keim kadaá. Iwe téedi tum tidaá bilé né, wíre né, waana alééré qum. Nge alééré waalá yi kazóo. Nnaamú ge igom umú wóobózi idée qó-dúv sisi: le ge alééré ceení-dée. Nge ilé weevéeri yi sisi wúro weelée nbulé, amá sántarááwu wenkí wúro waadu iwelée umú irózi né weeyele ná ge afobú naáru tónduu. Idafa toovonúm né, nge waagurú ibó wúro-jó si unú wenbí binboozí na urú ikpóo iwelée né.

Nge waagurú ibó wúro-dée isulu alú. Nnaamú ge wúro woobúsi yi sisi: “Mebiyaalú médékízi sisi madánvaa nya mewelée, amá wenbí bigée né ge sisi: a nyéndisi a mewelée waazí, boyóózi nyána yi bebí boolááwu kúqumúv-daá, mánvaa nya yi.

-Nge afobú igom ceení sisi: umú waamu, nge baammati busáa boquná. Nge afobú igom waabisi ikpé si ikágburi hiije. Waagbúri buté né, nge waagabisi si ikpóo idyelú balá hiije.

-Hiije-dée qweeniyawá waabáazi né, nge bubisi jingáari alú-dée nba na abaalú-dée nba lowútaa, bikilina wúro-dée nba. Bika téedi-daá afobíya wánlám afobú igom zaari sisi: alú-rózi weedisi sisi bebi yi ína waazá a alú waazí. Nge baalá kídjidíwá ndi-ndi, hiije íba kilá yini.

Tóo, weetáharu nyi idi irózi né, idedj kídjim. Hiije-dée báa ngbetii weede né, nge alú na iwaalú beegbé abaalú-dée.

-Afobú ceení na idyelú bowe, bowe, búzi wéndjé, wíre bujóo né, nge boogóni beféeri wúro sisi iwelée wevéti. Nge wúro wánzín sisi umú idéedi-daá ge benbim umú iwelée na iwaalú. Aayi wúro si imati na isú né báníbaa boolááwu wenkí-daá si bebí iwelée isidú na umudi weezuú-dúv né. Nge abaalú weedisi sisi bóyoozi umú ína idyelú bebí.

Baavúzi alú boolááwu-daá né, nge iwaalú waazúv ifini ijó.

Tóo, abaalú waabini ikili alú idónmowú boolááwu-daá buga nuvó turee. Asée babáa boolááwu kifalúv ge bamaazina abaalú. Nge wúro sisi abaalú ilu na batasi bosúuri boolááwu. Aayi, bilé ge bulá bamaazina abaalú babáa boolááwu.

-Baabaa buté né, nge baabisina alú bafízi, nge abaalú sisi: umú idándasuv boowú-daá.

-Nnaamú ge bulá wúro bítí, nge wɔɔgbɔɔ ibɔɔzi umudi sisi: sisi wé ge baavúnnmáti naaní ge wɔɔgbɔɔ alú. Nnaamú ge abaalú woobúsi yi sisi: waadilí ajuwa nníní umú weedj hiije wíre né? Nge wúro sisi: lín! Đjɛɛ kúɔmɛ ge nyéédj. Nnaamú ge weetáharu sisi: Tɔɔ, bínlám nníní na mí utó ma sisi: mázúu bɔɔlááwú-daá burɔ nabúle. Aayí, kúɔmɛ ge mánzú, madánbisi ɔɔɔ!

Afobú ceení waanmáti bilé né, nge wúro waabisi isú: waasi wentí si ikúti umáti né, wɔɔjɔ umáazi tímm.. né, nge waava umudi toovonúm, nge sisi: bébi umú ɔweelé.

Wúro ɔɔɔ sisi: umú ɔjɔɔ lóni ikílí báa weení, amá waazála ɔweelé waalú-dée kpaca-daá.